

మాఘ శుద్ధ
పక్షి



శ్రీమత్ సుందరకాండపాఠం



17.02.2021
బుధవారం



గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ, తస్మై శ్రీగురవే నమః ॥
శ్రీవేంకటాచలాధీశం, శ్రీయాధ్యాసితవక్షసం ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనుమాతఃప్రసాదేన, అస్మిన్నువనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామ-చంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి, త్రిచత్వారింశసర్గశ్లోకపారాయణం, శ్రీధన్వంతరిమంత్రపారాయణం, తథా శ్రీగణపతిసహస్రనామస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ శివ ప్రార్థన - రామాయ రామభద్రాయ, రామచంద్రాయ వేధసే ।
రఘునాథాయ నాథాయ, సీతాయాః పతయే నమః ॥

శ్రీ ఆంజనేయ ప్రార్థన - గోష్పదీకృతవారాశిం, మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥

శ్రీ వాల్మీకి ప్రార్థన - కూజంతం రామ రామేతి, మధురం మధురాక్షరమ్ ।
ఆరుహ్య కవితాశాఖాం, వందే వాల్మీకి కోకిలమ్ ॥



శ్రీహనుమతే నమః





అథ సుందరకొండే త్రిచత్వరింశస్సర్గః



స భూత్వా సుమహాకాయః ప్రభావాన్మారుతాత్మజః ।
 ధృష్టమాస్ఫోటయామాస లంకాం శబ్దేన పూరయన్ ॥ 43.6 ॥

తస్యాస్ఫోటితశబ్దేన మహతా శ్రోత్రఘాతినా ।
 పేతుర్విహంగమాస్తత్ర చైత్యపాలాశ్చ మోహితాః ॥ 43.7 ॥

అస్త్రవిజ్ఞయతాం రామో లక్ష్మణశ్చ మహాబలః ।
 రాజా జయతి సుగ్రీవో రాఘవేణాభిపాలితః ॥ 43.8 ॥

దాసోఽహం కోసలేన్ద్రస్య రామస్యాక్లిష్టకర్మణః ।
 హనూమాన్ శత్రుపైన్యానాం నిహంతా మారుతాత్మజః ॥ 43.9 ॥

న రావణసహస్రం మే యుద్ధే ప్రతిబలం భవేత్ ।
 శిలాభిస్తు ప్రహరతః పాదపైశ్చ సహస్రశః ॥ 43.10 ॥

అర్థయిత్వా పురీం లంకామభివాద్య చ మైథిలీమ్ ।
 సమృద్ధార్థో గమిష్యామి మిషతాం సర్వరక్షసామ్ ॥ 43.11 ॥

ఏవముక్త్యా విమానస్థశ్చైత్యస్థాన్ హరియూథపః ।
 ననాద భీమనిర్ద్రాదో రక్షసాం జనయన్ భయమ్ ॥ 43.12 ॥

తేన శబ్దేన మహతా చైత్యపాలాః శతం యయుః ।
 గృహీత్వా వివిధానస్త్రాన్ ప్రాసాన్ ఖడ్గాన్ పరశ్వధాన్ ॥
 విసృజంతో మహాకాయా మారుతిం పర్యవారయన్ ॥ 43.13 ॥

తే గదాభిర్విచిత్రాభిః పరిఘైః కాంచనాంగధైః ।
 ఆజఘ్నుర్వానరశ్రేష్ఠం బాణైశ్చాదిత్యసన్నిభైః ॥ 43.14 ॥

ఆవర్త ఇవ గంగాయాస్తోయస్య విపులో మహాన్ ।
 పరిక్షిప్య హరిశ్రేష్ఠం స బభౌ రక్షసాం గణః ॥ 43.15 ॥



ఇతి సుందరకొండే త్రిచత్వరింశే సర్గే చిశశ్లోకైః



శ్రీరమస్తుతిః - ఆపదామపహర్తారం, దాతారం సర్వసంపదాం ।
 లోకాభిరామం శ్రీరామం, భూయో భూయో నమామ్యహమ్ ॥

ఫలస్తుతిః - బుద్ధిర్బలం యశో ధైర్యం, నిర్భయత్వమరోగితా ।
 అజాడ్యం వాక్పటుత్వం చ, హనూమత్ స్మరణాత్ భవేత్ ॥

శ్రీ హనుమాతే నమః

❧ **అథ ధన్వంతరి ధ్యేనమ్** ❧

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీగణపతిసహస్రనామస్తోత్రం

గజవదనమచింత్యం తీక్ష్ణదంష్ట్రం త్రినేత్రం
బృహదుదరమశేషం భూతిరాజం పురాణం ।
అమరవరసుపూజ్యం రక్తవర్ణం సురేశం
పశుపతిసుతమీశం విఘ్నరాజం నమామి ॥ 1 ॥

మునిరువాచ -

కథం నామ్నాం సహస్రం తం గణేశ ఉపదిష్టవాన్ ।
శివదం తన్మమాచక్ష్య లోకానుగ్రహతత్పర ॥ 2 ॥

బ్రహ్మోవాచ -

దేవః పూర్వం పురారాతిః పురత్రయజయోద్యమే ।
అనర్చనాద్గణేశస్య జాతో విఘ్నాకులః కిల ॥ 3 ॥

మనసా స వినిర్ధార్య దదృశే విఘ్నకారణం ।
మహాగణపతిం భక్త్యా సమభ్యర్చ్య యథావిది ॥ 4 ॥

విఘ్నప్రశమనోపాయమప్యచ్ఛదపరిశ్రమం ।
సంతుష్టః పూజయా శంభోర్మహాగణపతిః స్వయం ॥ 5 ॥

సర్వవిఘ్నప్రశమనం సర్వకామఫలప్రదం ।
తతస్తస్మై స్వయం నామ్నాం సహస్రమిదమబ్రవీత్ ॥ 6 ॥

ఓం గణేశ్వరో గణక్రీడో గణనాథో గణాధిపః ।
 ఏకదంతో వక్రతుండో గజవక్త్రో మహాలాదరః ॥ 7 ॥

లంబోదరో ధూమ్రవర్ణో వికటో విఘ్ననాశనః ।
 సుముఖో దుర్ముఖో బుద్ధో విఘ్నరాజో గజాననః ॥ 8 ॥

భీమః ప్రమోద ఆమోదః సురానందో మదోత్కటః ।
 హేరంబః శంబరః శంభుర్లంబకర్ణో మహాబలః ॥ 9 ॥

నందనో లంపటో భీమో మేఘనాదో గణంజయః ।
 వినాయకో విరూపాక్షో వీరః శూరవరప్రదః ॥ 10 ॥

ఇతి శ్రీగణపతిసహస్రనామస్తోత్రే దశశ్లోకైః

అథ సవ్యసాచిస్తోత్రం

ఆరోగ్యం పద్మబంధుర్వితరతు, నితరాం సంపదం శీతరశ్మిః,
 భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
 సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
 దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥
 అరిష్టాని ప్రణశ్యంతు దురితాని భయాని చ ।
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ క్షీమాప్తార్థనా : యదక్షరపదభ్రష్టం, మాత్రాహీనం చ యద్భవేత్ ।
 తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
 బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై,
 నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ, శ్రీనివాసాయ మంగళమ్ ॥

